

ئۇيغۇر كىشى ئىسىملىكلىرىنىڭ تارىخىي تەرەققىياتى

ئابدۇللا سۇلايمان

رى سۈرۈش ئۈچۈن تۈرتكىلىك رول ئوينىدى . خەلقىمىز ناھايىتى بۇرۇنلا ئەجدادلىرىمىزنىڭ پەيدا بولۇشى ھەققىدە قويۇق فانتازىيىلىك تۈس ئالغان بىر بۆلۈك ئەپسانە ۋە رىۋايەتلەرنى كېيىنكى ئەۋلادلارغا مىراس قىلىپ قالدۇرغان ئىدى . ئۇ - نىڭدا تەسۋىرلەنگەن ھاياۋانلار (بۆرە) نى ئۇلۇغلايدىغان تۈتمە ئەقىدىسى بولۇپ ، ھاياۋانلارنى ئۆزلىرىنىڭ ئاتا - بوۋىسى قاتارىدا ھېسابلاپ ئۇنىڭغا ئېتىقاد قىلىپ كەلگەن ۋە ئۇنى «مۇقەددەس مۆجەزە» دەپ قارىغان ئىدى . شۇ سەۋەبتىن ئۇلار تۈتمە ئەقىدىسىگە ۋارىسلىق قىلىپ ، ئۆز ئەۋلادلىرىغا بۆرە ، قاپلان ، ئارسلان ، يولۋاس ، ئېيىق ، قوش - قار ، قاپان . . . دېگەندەك ئىسىملارنى قويۇشنى ئادەت قىلىپ كەلگەن . مەشھۇر ئىمپوس «ئوغۇزنا - مە» دىمۇ ئوغۇزخاننىڭ ھەربىي يۈرۈشلىگىرىگە يول باشلاپ ماڭغان كۆك يايلىق ئىرىكەك بۆرە ئالاھىدە ھۆرمەت بىلەن تىلغا ئېلىنغان . ئۇنىڭدا ، ئوغۇزخاننىڭ ئۆز ئوغۇللىرىغا «كۈن» ، «ئاي» ، «يۇلتۇز» ، «كۆك» ، «تاغ» ، «دېڭىز» دەپ ئىسىم قويغانلىقى ، ئۇيغۇر ئەجدادلىرىنىڭ ئىپتىدائىي تۈتمە ئېتىقادىنى ئاتا - بوۋىلىرىنىڭ پەيدا بولۇشى توغرىسىدىكى ئەپسانىۋى قاراشلىرى بىلەن زىچ بىرلەشتۈرگەنلىكىنى ئېنىق چۈشەندۈرۈپ بېرىدۇ . كېيىنچە تۈرك ۋە ئۇيغۇر خاقانلىرىنىڭ ئۆز تۇغلىرىغا ئالتۇندىن ھەل بېرىلگەن «بۆرە» - شى «سۈرىتىنى چۈشۈرگەنلىكى ۋە ئوردا خىزمەتچىلىرىنى «بۆرە» دەپ ئاتىغانلىقىمۇ ، بۇ ئەپسانىلارنىڭ ئوتتۇرا ئەسىرلەرنىڭ دەسلەپكى ۋاقتىدا رىدا ئۇيغۇرلار ھاياتىدا زور تەسىرى كۈچ پەيدا قىلغانلىقىنى ئىسپاتلاپ بېرىدۇ .

مىلادىيە 850 - يىلى قۇجۇ ئۇيغۇر خانلىقى قۇرۇلغاندىن كېيىن ، ئۇيغۇرلارنىڭ بۇددىزم مەزى - مۇنى ئاساس قىلىنغان ماددىي مەدەنىيىتى ، يېزىق مەدەنىيىتى ، تىل تەرەققىياتى ، مىللىي ئەدەبىيات -

ئۇيغۇرلار - دۇنيادىكى قەدىمىي مىللەتلەرگە ئوخشاش ئۆزلىرىگە ئەڭ بۇرۇن ئىسىم قوللانغان . نەچچە مىڭ يىللاردىن بۇيان ھەربىر دەۋرنىڭ تەل - چىگە ماس كېلىدىغان يېڭى ئىسىملارنى قوللىنىپ كەلدى . مۇئەييەن تارىخىي دەۋرلەردە قوللانغان بۇ ئىسىملار ، يەنە بىر يېڭى تارىخىي دەۋرگە كەلگەندە ، خەلقنىڭ مەنىۋى ۋە ماددىي تۇرمۇش سەۋىيىسىگە ماس كەلمىگەنلىكتىن ، ئۇنى ئۆزلۈكسىز تولىقلاپ ، شەكىل ۋە مەزمۇن جەھەتتىن بارغانسېرى يېڭىلاشقا توغرا كەلدى . ھازىرقى زامان ئۇيغۇر كىشى ئىسىملىكلىرىدىن بىز ياشاۋاتقان بۈگۈنكى دەۋر مەدەنىيەت خاسلىقىغا ئىگە بولۇپ ، ئۆزىگە خاس مىللىي ئالاھىدىلىك بىلەن بارغانسېرى يېڭىلىنىپ كېتىۋاتىدۇ .

1 - بۇددىزم دەۋرىدىكى ئۇيغۇرلارنىڭ مەدەنىيىتى ۋە قوللانغان ئىسىملىكلىرى

بۇددادىن مىلادىيەدىن ئىلگىرىكى 5 - ئەسىردە قەدىمكى ھىندىستاندا پەيدا بولۇپ ، مىلادىيە يىنىڭ ئالدى - كەينىدە تارىم ۋادىسىغا ، كېيىن شىنجاڭ ئارقىلىق ئىچكى ئۆلكىلەرگە تارقالدى . بۇددادىننىڭ شىنجاڭغا تارقىلىشى - ماھىيەتتە بۇددىزم ئىدىئولوگىيىسىنىڭ تەسىرىنى شۇ جايلاردا ياشىغۇچى ئۇيغۇر ۋە باشقا مىللەتلەرنىڭ تۈرمۇش مۇھىتىغا ئېلىپ كىردى . بۇددىزم ئىدىئولوگىيىسى - ئەينى ۋاقىتتا ، سىياسەت ، قانۇن ، پەن - مەدەنىيەت ساھەلىرىگە كۈچلۈك تەسىر كۆرسەتتى . كۆپ خىللىققا ۋە ئۈستۈن جەلپ قىلىش كۈچىگە ئىگە بۇددادى مەدەنىيىتىنى بارلىققا كەلتۈردى . ئىسىملىرىنى شۇ دەۋرنىڭ مەدەنىيەت تەلپىگە ماسلاشتۇرۇش ئۈچۈن پەيدىن - پەي ئىسلاھات ئېلىپ بېرىشقا مەجبۇر بولدى . بۇ ئىسلاھات جەمئىيەت تەرەققىياتى ۋە مىللىي مەدەنىيەتنى ئىلگە -

«تۇتۇق»، «چىلخوزا» (ئاياللار ئىسمى)، «قا-
بان»، «قۇتان»، «بۇغراخان»^①، «بەگلەن»،
«قاۋشۇت»، «بۇدراچ»، «بەكتۇر»، «قاتىش»،
«قۇتلۇق»، «بادرۇق»، «بولغاق»، «قالالدۇ-
رۇق»، «سوغىش»، «تۇرۇمتاي»، «چۈچۈ»،
«بەگىي»، «چاۋا»، «ساغۇن»... قاتارلىقلار.
دىن ئىبارەت بولۇپ، بۇ ئىسىملارنىڭ ئاخىرىسىغا
ئەرلەرنىڭ ياكى ئاياللارنىڭ ئىسمى ئىكەنلىكى ئالا-
ھىدە ئىزاھلاپ قويۇلغان. «تۈركىي تىللار دىۋانى»
دا يەنە «ئافراسىياپ» دېگەن بىر تارىخىي شەخس-
نىڭ نامى ناھايىتى كۆپ جايدا تىلغا ئېلىنىدۇ.
بۇ كىتابتا ۋە باشقا تارىخىي ماتېرىياللاردا تىلغا
ئېلىنغان «ئافراسىياپ» تۇران پادىشاھى «ئالىپ
ئەرتوڭا» نىڭ دەل ئۆزى بولۇپ ھېسابلىنىدۇ.
دېمەك: «تۈركىي تىللار دىۋانى» دا، ئۇيغۇر ۋە
باشقا تۈركىي خەلقلەرنىڭ مەنۋى مەدەنىيەت ۋە
ماددىي تۇرمۇشىغا دائىر خېلى مۇھىم مەلۇماتلار
بېرىلگەندىن باشقا، تۈركىي قەبىلىلىرى ئارىسىدا
كەڭ قوللىنىلىدىغان زور بىر قىسىم كىشى ئى-
سىملىكلىرىمۇ تونۇشتۇرۇلغان.

ئاپىرىنچۇر تېكىن^②، ئاتىشاڭ^③ قاتارلىقلار.
مۇ قۇجۇ ئۇيغۇر خانلىقى دەۋرىدە، سىڭغۇسەلى
(تۈنۈك) 10 - ئەسىرنىڭ ئىككىنچى يېرىمىدا
ياشاپ ئىجاد ئەتكەن شائىر ۋە ئەدەبىي تەرجىمانلار
بولۇپ، ئۇلار ئۆز ئەسەرلىرىدە، ئۇيغۇر مانى دىنى
ۋە بۇددا دىنىنى ئىخلاى بىلەن مەدھىيىلىگەن،
بۇددا دىنى ھۆكۈمران ئورۇندا تۇرغان دەۋرلەردە،

تى، بەدىئىي سەنئىتى قاتارلىقلار زور دەرىجىدە
تەرەققىي قىلىشقا باشلىدى. بولۇپمۇ بۇ دەۋرىدە،
ئەدەبىيات كۆرۈنەرلىك ھالدا تەرەققىي قىلىپ نۇر-
غۇنلىغان ۋەكىللىك خاراكتېر ئىگە ئەدەبىي ئەسەر-
لەر، تەرجىمە ئەسەرلەر، نەقىش ۋە سىزما سۈرەت-
لەر مەيدانغا كەلدى. بۇنىڭغا ئەگىشىپ ئۇيغۇرلار-
نىڭ تۇرمۇش ئۆرپ - ئادەت ۋە ئىسىملىكلىرىدىمۇ
خېلى زور ئىسلاھات خاراكتېرلىك ئۆزگىرىشلەر
بارلىققا كەلدى. بۇنىڭ ئىچىدە قەدىمكى ئۇيغۇر
يېزىقى بىلەن يېزىلغان، بۇددىزم ئىدىيىسى سىڭ-
دۇرۇلگەن «ئىككى تېكىننىڭ رىۋايىتى»، «چاش-
تانى ئېلىگ بەگ»، «ئالتۇن يارۇغ»، «شۈند-
زىك تەزكىرىسى»، «مايىتىرى سىمىت» قاتار-
لىق ئەدەبىي ۋە تەرجىمە ئەسەرلەر ئەنە شۇ دەۋرلەر-
دە مەيدانغا كەلگەن ئەسەرلەرنىڭ نەمۇنىسىدۇر. بۇ
ئەسەرلەردە بۇددىزم ئىدىيىسىگە خاس بولغان مەش-
ھۇر شەخسلەرنىڭ ئوبرازى يارىتىلىپ، ئۇيغۇر ئى-
سىملىرىنىڭ تەرەققىياتى ئۈچۈن مەلۇم تارىخىي
شارائىت ھازىرلانغان.

«بۆكەن خان ھەققىدىكى رىۋايەت» تە، مىلادىيە
747 - يىللىرى قۇرۇلغان قەدىمكى ئۇيغۇر خاقان-
لىقىنىڭ ئىككىنچى ئەۋلاد خاقانى مۇيۇنچۇر (قارا-
خاقان) نىڭ كەنجى ئوغلى بۆكەن خاننىڭ تۇغۇلۇشى،
تەختكە چىقىشى ۋە ئۇنىڭدىن كېيىنكى پائالىيەتلى-
رى گۈزەل ئۇسلۇب بىلەن تەسۋىرلەنگەن. بۇ رىۋا-
يەتتە، شۇڭقار تېكىن، قۇتچۇر تېكىن، بۇقا تې-
كىن، ئۆر تېكىن، بۆكەن تېكىن قاتارلىق بەش بىر
تۇغقاننىڭ ھاياتى ۋە كۈرەش پائالىيەتلىرى بايان
قىلىنغان. بۇ ئىسىملارنى ئالدىنقى تۈتمە دەۋرىدە-
كى ئىسىملارغا سېلىشتۇرغاندا، تارىخىي دەۋرنىڭ
يېڭىلىنىپ كېلىۋاتقانلىقىنى تەسەۋۋۇر قىلىش
مۇمكىن بولۇپلا قالماستىن، بەلكى شۇ دەۋرلەردە
ياشاۋاتقان كىشى ئىسىملىكلىرىنىڭ خېلىلا تەرەق-
قىيات باسقۇچىغا كىرگەنلىكىنى ئىسپاتلاپ بېرىد-
ۇ. ئۇلۇغ ئالىم مەھمۇد قەشقىرىنىڭ «تۈركىي
تىللار دىۋانى»^④ دا، شۇ دەۋرلەردە ياكى ئۇنىڭدىن
سەل ئىلگىرى ياشىغان خېلى زور بىر تۈركۈم
ئۇيغۇر كىشىلىرىنىڭ ئىسمى كۆرسىتىپ ئۆتۈل-
گەن. بۇ ئىسىملار - «ئاتىش»، «ئۇتۇش»،
«تۇتۇش»، «ئاي»، «ئەرۋۇز»، «قۇتەمش»،
«بولۇچ»، «قۇلۇچ»، «ئىدىقۇت»^⑤، «تۇقىش»،
«تەكىش»، «كۈمۈش» (ئاياللار ئىسمى)،

① «تۈركىي تىللار دىۋانى» 1072 - 1074 - يىللىرى
باغدادتا يېزىلغان.
② «ئىدىقۇت» - قۇجۇ ئۇيغۇر خانلىقى قوللانغان نام
بولۇپ، ئۇ «بەخت» دېگەن مەنىدە. «تۈركىي تىللار دىۋانى» دا،
«ئىدىقۇت» دېگەن نام - باسلىق قەبىلىسى رەھبىرىنىڭ نامى ئى-
كەنلىكى ئېيتىلغان.
③ بۇغراخان - ھۆكۈمدارلارغا بېرىلگەن ئۇنۋان. گېرمان-
نىيلىك بېرىشاڭ مەنۋىي ئىنجىلدىكى قاراخانىيلار دەۋرىنىڭ تا-
رىخىنى تەتقىق قىلغاندا «بۇغراخان» دېگەن نامنى «ئەلە بۇقىرى
ھۆكۈمران تەبىئىيىتىنىڭ دەرىجىسى - دەرىجە كۆتۈرۈلۈشى پىرىنسىپ-
ى» دېگەن. مەسىلەن، بۇغراخاننىڭ ئاتىلىغا كۆتۈرۈلگەنلىكىگە
ئوخشاش.
④ ئاتىشاڭ - قۇجۇ ئىدىقۇتۇقى دەۋرىدە ياشىغان شا-
ئىر. ئۇنىڭ ئىسمى «بۇددا» «ماخاپانا» مەزھەبىنىڭ ئومۇملىرىنى
تەسۋىرلەپ يازغان شېئىرلىرى بار.
⑤ ئاپىرىنچۇر تېكىن - قۇجۇ ئۇيغۇر خانلىقى دەۋرىدە ياشىغان
شائىر بولۇپ، ئۇنىڭ مانى دىنى توغرىسىدا يازغان «مەدھىيە»
قاتارلىق شېئىرلىرى بار.
⑥ سىڭغۇسەلى (تۈنۈك) - 10 - ئەسىرنىڭ 2 - يېرىمىدا
قۇجۇ ئۇيغۇر خانلىقىنىڭ يازلىق پايتەختى بېشبالىقتا ياشاپ
ئىجاد ئەتكەن داڭلىق تەرجىمان. سىڭغۇسەلى تەرجىماننىڭ ئۆز
ئىسمى - «تۈنۈك» - ئۇنىڭغا بېرىلگەن رەسمىي ئۇنۋانى. ئۇنىڭ
تەرجىمە ئەسەرلىرىدىن «ئالتۇن يارۇغ» «شۈنزاڭنىڭ تەرجىمىسى»
لى قاتارلىقلار بار.

يىلى دېيىلگەن) تۇنجى بولۇپ ئىسلام دىنىنى قوبۇل قىلغانلىقىنى جاكارلىدى. ئۇنىڭدىن كېيىن قاراخانىيلارنىڭ ھۆكۈمرانلىقى ئاستىدا تۇرۇۋاتقان 200 مىڭدىن ئارتۇق ئاھالە ئارقا - ئارقىدىن ئىسلام دىنىغا كىردى. سۈتۇق بۇغراخان ئىمان ئېيتىپ ئىسلام دىنىنى قوبۇل قىلغاندىن كېيىن ئۆز نامىنى سۇلتان سۈتۇق بۇغرا قاراخان ئابدۇلكېرىم دەپ ئاتىدى، شۇنىڭدىن باشلاپ خاقانىيەدە ئىسلام دىنى، رەسمىي دۆلەت دىنى دەپ جاكارلاندى.

قاراخانىيلار خانلىقىنىڭ ئىسلام دىنىنى قوبۇل قىلىشى ۋە ئىسلام دىنىنىڭ ئۇيغۇرلار ئارىسىدا كەڭ تارقىلىشى، بۇددىزم ۋە مانىخىزم ئاساسىدا كى ئەنئەنىۋى ئۇيغۇر مەدەنىيىتىدە غايەت زور ئۆزگىرىشلەرنىڭ بارلىققا كېلىشىگە سەۋەبچى بولدى. شۇنىڭ بىلەن ئىسلامىيەتتىن ئىلگىرىكى بۇددىزم ۋە باشقا دىنلارنىڭ تەسىرى ئارقىلىق بارلىققا كەلگەن ئەنئەنىۋى كونا مەدەنىيەت زور ۋەيرانچىلىققا ئۇچرىدى. ياكى ئۇ ئىسلام ئىدىئولوگىيىسىنىڭ چەكلىمىسى بويىچە ئىسلاھ قىلىندى. نەتىجىدە ئىسلامىيەتتىن بۇرۇنقى ئۇيغۇر مەدەنىيىتى ۋە ئەدەبىياتىغا تۈپتىن قارمۇقارشى بولغان يېڭى «ئىسلام مەدەنىيىتى» بارلىققا كەلدى. قاراخانىيلار خانلىقىنىڭ مۇھىم سىياسىي ۋە مەدەنىيەت مەركىزلىرىدىن بىرى بولغان - قەشقەر تېخىمۇ گۈللەندى. ئىسلام ۋە مىللىي مەدەنىيەتنىڭ مەركىزىگە ئايلاندى. بۇ دەۋردە، ئەدەبىيات، پەلسەپە، لوگىكا، ئاسترونومىيە، ماتېماتىكا، تېبابەتچىلىك ساھەلىرىدە گۈللەپ ياشناش مەنزىرىسى بارلىققا كەلدى. مانا مۇشۇنداق تارىخىي شارائىت ئاستىدا، ئەبۇ ناسىر مۇھەممەد فارابى، مەھمۇد قەشقىرى، يۈسۈپ خاس ھاجىپقا ئوخشاش مەشھۇر ئالىملار، شۇنداقلا، 11 - ئەسىردىن 14 - ئەسىرنىڭ باشلىرىغىچە ياشاپ ئۆزگىچە ئۆسلۈپ بىلەن ئۆلمەس ئادىر ئەسەرلەرنى ئىجاد قىلىپ ئۇنى ئەدەبىيات خەزىنىمىزگە قالدۇرۇپ كەتكەن خۇجا ئەخمەت يەسەنەۋى، ئەھمەد يۈكەنكى نەسىرىدىن رايغوزى قاتارلىق

ئۇلار بۇددىيەتتىن ساداقەتەنلىك بىلەن تەرىغىپ قىلىپ، ئۇيغۇرلارنىڭ مەدەنىيەت ۋە ئۆرپ - ئەڭگەنلىرىنىڭ تەرەققىياتىنى ئىلگىرى سۈرۈشكە زور تۆھپە قوشقان. بۇددىيەت دىنى ھۆكۈمران ئورۇندا تۇرغان دەۋرلەردە مېمارلىق، نەققاشچىلىق، ھەيكەل تاشلىق قاتارلىق دىنىي مەزمۇنغا ئىگە نەپىس ھۈنەر - سەنئەت شەكىللىرى ئۇيغۇر مەدەنىيىتىنىڭ تەرەققىياتىغا بەلگىلىك تەسىر كۆرسەتكەن. يۇقىرىقى پاكىتلاردىن شۇنى كۆرۈۋېلىشقا بولىدۇكى ئۇيغۇر كىشى ئىسىملىرى ھەرقايسى دەۋرلەردە، شۇ دەۋرنىڭ سىياسىي، ئىجتىمائىي تۈزۈلمىسى، ئىدىئولوگىيىسى ۋە پەن - مەدەنىيىتىنىڭ تەرەققىي قىلىشىغا ئەگىشىپ تەرەققىي قىلغان ۋە ئۆزۈلۈكىنى يېڭىلىنىپ كەلگەن. شۇڭا بۇددىزم دەۋرىدە قوللىنىلغان ئۇ ئىسىملىكلەرنىڭ مەزمۇنى، شۇ دەۋرنىڭ سىياسىي تۈزۈلمىسىگە، دىنىي ئېتىقادىغا خاس ئالاھىدىلىككە ئىگە بۇددىزم ئىدىيىسى سىڭدۇرۇلگەن بۇ خىلدىكى ئۇيغۇر كىشى ئىسىملىرى تاكى ئىسلام دىنى ھۆكۈمران ئورۇنغا ئۆتكەنگە قەدەر ساقلىنىپ قالغان. بەزىلىرى (يول - ۋاس، ئارىلان، يۇلتۇز، قۇتلۇق، قۇزا، باقى، چاۋا، ئالتۇن...) ھازىرغىچە قەدەر ئۇيغۇر كىشى ئىسىملىكلىرىدە ساقلىنىپ كەلمەكتە.

2 - ئىسلام دىنىنىڭ تارقىلىشى ۋە ئۇيغۇر كىشى ئىسىملىكلىرىنىڭ ئىسلاھ قىلىنىشى

ئىسلام دىنى 7 - ئەسىرنىڭ باشلىرىدا ئەرەب يېرىم ئارىلىدا مەيدانغا كېلىپ قىسقا مۇددەت ئىچىدە ئەرەب زېمىنىدا ئومۇملاشتى. 8 - ئەسىرنىڭ باشلىرىدا ئەرەب يېرىم ئارىلىدىن سىرتقا كېڭىيىشكە باشلاپ، ئالدى بىلەن ئوتتۇرا ئاسىيا رايونلىرىغا تارقالدى. 9 - ئەسىرنىڭ ئاخىرى 10 - ئەسىرنىڭ باشلىرىدا ئوتتۇرا ئاسىيادا ئىسلام دىنى ھۆكۈمران ئورۇننى ئىگىلىدى. بۇنىڭ بىلەن ئىسلام ئىدىئولوگىيىسى ئوتتۇرا ئاسىيا رايونلىرىغا زور تەسىر كۆرسىتىپ، ئىلگىرى ھۆكۈمران ئورۇندا تۇرغان بۇددىزم ۋە مانىخىزم تارىخىغا خاتىمە بەردى. بۇ ھال، ئۇيغۇرلارنىڭ سىياسىي، ئىقتىسادىي ۋە مەدەنىي تۇرمۇشىغا چوڭقۇر تەسىر كۆرسەتتى. سۈتۇق بۇغراخان مىلادىيە 932 - يىلى (بە:) تارىخىي ماتېرىياللاردا مىلادىيە 920 -

① ئابدۇلكېرىم - ئەرەبچە سۆز بولۇپ «سېنى ئاللاڭلاپ بەندىسى» دېگەن مەنىدە.

3 - ئۇيغۇر مەدەنىيىتىنىڭ ھازىرقى
زامان ئۇيغۇر كىشى ئىسىملىكلەردە
نىڭ تەرەققىياتىغا كۆرسەتكەن
تەسىرى

داقتۇر «قۇدرەتلىك كۈچ» ئەمەس، بەلكى قىساد. لارغا خاس «ئالڭ» بولدى. شۇڭا، ئۇلار ئىپتىدائىي تۈرمۈشتىن قۇتۇلۇپ ياۋايى ھايۋانلارنى كۆندۈرۈپ چارۋا بېقىشنى، تېرىقچىلىق قىلىشنى ئۆگەندى. ناھايىتى بۇرۇنلا پاختىدىن يىمپ ئىگىرىپ توقۇمىچىلىق بىلەن شۇغۇللاندى. پىلىدىن يىپەك چىقىرىپ شايى - ئەتلەس توقۇدى. تۆگە يۇڭىدىن ئەڭ ئېسىل تۆگە يۇڭ چەكمەن ئىشلەپچىقاردى. ھايۋان تېرىلىرىنى پىششىقلاپ ئىشلەپ ئۇنىڭدىن جۇۋا، تەلىپكە، مىشە، قىرىم، كۆن - چەم، قوي يۇڭىدىن كىگىز، گىلەم، پايپاق ئىشلەپچىقىرىپ ئۆزلىرىنىڭ ماددىي تۈرمۈشىنى پەيدىنپەي ياخشىلىدى. قول سانائەت ۋە ھۈنەر مەئەنىيەتلىك تۈرلىرىدىن خى تەدرىجىي ھالدا كۆپەيتىپ مەھسۇلات سۈپىتىنى ياخشىلىدى. ھەتتا يېڭىدىن رەختلەرگە گۈل بېسىش، ئۆي، تام - تورۇسلارغا نەقىش ئويۇشتەك مۇرەككەپ ھۈنەر - سەنئەت تۈرلىرىنى ئىجاد قىلىپ تەدرىجىي ھالدا مۇكەممەللەشتۈردى.

دېمەك، ئىنسانلارنىڭ ئالڭ سەۋىيىسىنىڭ ئۆسۈشىگە ئەگىشىپ مەنىۋى مەدەنىيەت تۈرمۈشىمۇ زور دەرىجىدە ياخشىلاندى. ئىنسانلارنىڭ مەنىۋى مەدەنىيەت تەرەققىياتى شۇ دەۋرىدىكى خەلقلەرنىڭ ماددىي مەدەنىيەتتىن يۈكسىلىشىنى ئىلگىرى سۈرۈپ، خەلقنىڭ مىللىي تۈرمۈش ئۆرپ - ئادەتلىرىنىڭ ئۆزگىرىشىگە ئىجابىي تەسىر كۆرسەتتى. ئەنە شۇنداق ئەھۋال ئاستىدا ئۇيغۇر خەلقى بۇرۇن قوللىنىپ كەلگەن ئىسسىملىكلەردىمۇ تۈپتىن ئۆزگىرىش بولدى. بىز ھازىر قوللىنىپ كېلىۋاتقان ئۇيغۇر ئىسسىملىكلىرى ناھايىتى ئۇزاق تارىخىي دەۋرلەردىن بۇيان، ئۆزلۈكسىز ئىسلاھ قىلىنىپ ۋە ئۆزلۈكسىز يېڭىلىنىپ كەلگەنلىكىنىڭ نەتىجىسى.

دېمەك، ئۇيغۇر مەدەنىيەت تارىخى، بۇنىڭدىن نەچچە ئەسىر ئىلگىرىكى ئۇيغۇر ئىسسىملىكلىرىنىڭ تەرەققىياتىغا ئىجابىي تەسىر كۆرسىتىپلا قالماي، بەلكى ھازىرقى زامان ئۇيغۇر كىشى ئىسسىملىكلىرىنىڭ تەرەققىياتى ئۈچۈنمۇ ناھايىتى زور تەسىر كۆرسەتمەكتە.

ئۇيغۇرلار - مەملىكىتىمىزدىكى ئەڭ قەدىمكى مەدەنىيەتلىك مىللەتلەرنىڭ بىرى بولۇپ، ئۇلار ناھايىتى ئۇزاق تارىخىي دەۋرلەردىن بۇيان ئۆزلىرىنىڭ ئەقىل - پاراسىتىگە تايىنىپ، جاپالىق ئەجىر سىڭدۇرۇش ئارقىلىق مول مەدەنىيەت بايلىقلىرىنى يارىتىپ، ۋەتىنىمىزنىڭ مەدەنىيەت خەزىنىسىگە قىممەتلىك تۆھپىلەرنى قوشتى. ئۇلار ئۆز مەدەنىيەت تارىخىنىڭ ھەرقايسى تەرەققىيات باسقۇچلىرىدا ئۆزلىرى قوللىنىپ كەلگەن ھەر خىل يېزىقلاردىن پايدىلىنىپ، ئۆزلىرىنىڭ قىممەتلىك مەدەنىي مىراسلىرىنى ئەۋلادمۇ ئەۋلاد قالاندۇرۇپ كەلدى. ئۇيغۇرلار 7 - ئەسىردىن بۇرۇنلا مۇستەقىل تىل - يېزىققا ئىگە بولۇپ، ئۆزلىرىنىڭ خىلق يازما ئەدەبىياتىنى راۋاجلاندۇرۇشقا باشلىدى. بۇ دەۋرلەردە ئۇيغۇر كىلاسسىك يازما ئەدەبىياتى خەلىق زور تەرەققىياتلارغا ئېرىشىپلا قالماستىن، بەلكى خەلق ئېغىز ئەدەبىياتى ۋە خەلق ئارىسىدىكى تۈرلۈك يەرلىك مەدەنىي پائالىيەتلەرمۇ جانلاندى. مەدەنىيەت تەرەققىياتىغا ئەگىشىپ بىناكارلىق، ئويمانچىلىق (نەققاشچىلىق)، قىرىمچىلىق، ئويمانچىلىق، قول سانائەت ئىشلىرى تېز راۋاجلىنىپ، مىللىي ئۇسلۇبقا ئىگە ھەر خىل ھۈنەر - سەنئەت ئەسلىھەلىرى ۋە نەپىس ھۈنەر - سەنئەت مەھسۇلاتلىرى بارلىققا كەلدى. مىللىي مەدەنىيەتتىن خىلق تەرەققىي قىلىشى، خەلقنىڭ يېڭىلىققا ئىنتىلىش روھىنى ئۇرغۇتۇپ، ئۇلارنىڭ تۈرمۈش، ئۆرپ - ئادەت ۋە شۇنىڭغا ئوخشاش كونا قائىدە - يوسۇنلىرىنى پەيدىنپەي بۇزۇپ تاشلاشقا مەجبۇر قىلدى. مەسىلەن، ئىنسانلار ئىپتىدائىي جەمئىيەتتىن ئايرىلىپ تاكى ھازىرغا قەدەر ناھايىتى كۆپ دەۋرلەرنى باشتىن كەچۈرۈش ئارقىلىق تەدرىجىي تەرەققىياتىغا ئېرىشتى، ھەرقايسى تەرەققىيات باسقۇچلىرىدا كۈرمىلىك جاپا - مۇشەققەتلەرنى يېڭىپ نۇرغۇن ئەڭ گىرى - توقاي يوللارنى بېسىپ ئۆتتى. ئۇلار ئەنە شۇنداق تەبىئەت ۋە جەمئىيەتنىڭ سىناقلىرىدىن ئۆتۈپ بۈگۈنكى گۈزەل ماكانىنى قۇرۇپ چىقتى. ئەنە شۇ تارىخىي تەرەققىيات جەريانىدا ئىنسانلارنىڭ ئەڭ بۇرۇن ئېرىشكەنى - قانداق